

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1459/17 - 2006 අගෝස්තු 23 වැනි දින - 2006.08.23  
1459/17 ஆம் இலக்கம் - 2006 ஆம் ஆண்டு ஓகத்து மாதம் 23 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### சனாதிபதியின் பிரகடனங்களும் பிறவும்

தொடர் இல. சிஎஸ்ஏ/4/சிஓஎம்/1

இலங்கைச் சனநாயக சோசலிசக் குடியரசின் அதியுத்தமராம் சனாதிபதி மஹிந்த ராஜபக்ஷ அவர்களின் பிரகடனம்



மஹிந்த ராஜபக்ஷ

1. திருவாளர் திலகரத்ன ஆரச்சிகே மஹாநாம திலகரத்ன அவர்கள் (இளைப்பாறிய மேல்நீதிமன்ற நீதிபதி)
2. திருவாளர் செம்புகுட்டி விதானேலாகே பியசோம முனிதாச நாணாயக்கார அவர்கள் (இளைப்பாறிய நீதிபதி)

ஆகியோருக்கு வாழ்த்துக்கள்!

2005 ஆம் ஆண்டு திசம்பர் மாதம் 25 ஆந் திகதி அல்லது அதனை அண்டிய ஒரு தினத்தில் பாராளுமன்ற உறுப்பினர் ஜோசப் பரராஜசிங்கம் அவர்கள் மட்டக்களப்பில் படுகொலை செய்யப்பட்டார் ஆதலாலும்;

மேற்கூறப்பட்ட படுகொலை குறித்து முறைமையானதும் பாரபட்சமற்றதுமானதொரு முறையில் விசாரணை நடாத்தப்படவில்லை என எண்ணற்ற சார்த்துதல்கள் முன்வைக்கப்பட்டுள்ளதாலாலும்;

அத்துடன், எக்கருமங்கள் தொடர்பில் விசாரணையொன்று மேற்கொள்ளப்படுவது எனது அபிப்பிராயப்படி பொதுமக்கள் நலனுக்கானதாக இருக்கின்றதோ, அக்கருமங்களாகவுள்ள இதனகத்துப் பின்னர் குறிப்பிடப்படும் கருமங்கள் பற்றி விசாரணை செய்யும் நோக்கத்துக்காக விசாரணை ஆணைக்குமுவொன்றைத் தாபிப்பது அவசியமானது என எனக்குத் தோன்றுகின்றதாலாலும்,

ஆகவே, இப்பொழுது, சனாதிபதி மஹிந்த ராஜபக்ஷ ஆகிய நான், உங்கள் விவேகம், திறமை, நேர்மை என்பன பற்றி மிகுந்த நம்பிக்கையும், பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 ஆம் பிரிவின் ஏற்பாடுகளைப் பின்பற்றி சொல்லப்பட்ட,

1. திருவாளர் திலகரத்ன ஆரச்சிகே மஹாநாம திலகரத்ன அவர்கள்
2. திருவாளர் செம்புகுட்டி விதானேலாகே பியசோம முனிதாச நாணாயக்கார அவர்கள்

ஆகிய உங்களை, 2005 ஆம் ஆண்டு திசம்பர் மாதம் 25 ஆந் திகதி அல்லது அதனை அண்டிய ஒரு தினத்தில் மேலே சொல்லப்பட்ட ஜோசப் பரராஜசிங்கம் அவர்கள் மட்டக்களப்பில் படுகொலை செய்யப்படுவதன் மீது தூண்டுதலளித்த சூழ்நிலைகள் தொடர்பாகவும், அத்துடன் அத்தகைய படுகொலைக்கு நேரடியாக அல்லது மறைமுகமாக பொறுப்பான ஆள் அல்லது ஆட்கள் பற்றியும் விசாரணைசெய்து தகவல்களைப் பெறுவதற்கும்; அத்துடன் பொலிசாரினாலும் ஏனைய உதவியளித்த பாதுகாப்பு நபர்களினாலும் மேற்கொள்ளப்பட்ட புலனாய்வுகள் சட்டத்தினால் தாபிக்கப்பட்ட நடைமுறைகளுக்கு இணங்க, உரிய கவனம் செலுத்தி, போதியதாகவும் பாரபட்சமற்ற முறையிலும் நடத்தப்பட்டதா என்பது பற்றியும், இந்த ஆணைப்பத்திரத்தின் விசாரணை நியதிகளின் கீழ் புலனாய்வு செய்யப்பட்டுள்ள கருமங்களுள் எது தொடர்பாகவும் அத்தகைய விதப்புரைகளைச் செய்வதற்கும் எனது ஆணையாளர்களாக இருக்கும்படி இத்தால் நியமிக்கின்றேன்.

அத்துடன், சொல்லப்பட்ட இளைப்பாறிய மேல்நீதிமன்ற நீதிபதி திலகரத்ன ஆர்ச்சிகே மஹாநாம திலகரத்ன ஆகிய தங்களை சொல்லப்பட்ட ஆணைக்குழுவின் தவிசாளராக இருக்கவென இத்தால் நியமிக்கின்றேன்.

அத்துடன், சொல்லப்பட்ட ஆணையாளரான தங்களுக்கு மேற்சொல்லப்பட்ட கருமங்களைப் பற்றி அவசியமானதெனத் தோன்றுகின்றவாறான அத்தகைய எல்லாப் புலனாய்வுகளைச் செய்வதற்கும் நான் இத்தால் அதிகாரமும் தத்துவமும் அளிக்கின்றேன். அத்துடன், உங்கள் விசாரணைகளின் காண்புகளையும் விதப்புரைகளையும் தருகின்ற அறிக்கையொன்றை அல்லது இடைக்கால அறிக்கையொன்றை தங்கள் கைப்பட இதனகத்துள்ள தேதியிலிருந்து முன்று மாத காலத்துள் எனக்கு அனுப்பிவைக்குமாறு தேவைப்படுத்துகின்றேன்.

அத்துடன், மேற்கூறப்பட்டுள்ள கருமங்கள் தொடர்பாக பகிரங்கமாக நடாத்தப்படக்கூடாதென உங்கள் தற்றுணியின் பேரில் நீங்கள் தீர்மானிக்கக்கூடியவாறான ஏதேனும் விசாரணையில், அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், உங்கள் விசாரணைகளினதும் புலனாய்வுகளினதும் நோக்கங்களுக்காக எந்தப் பகிரங்க அலுவலர்களிடமும், வேறெந்த ஆட்சனிடமும் நீங்கள் உதவி அல்லது தகவல் கோருகின்றீர்களோ, அந்தப் பகிரங்க அலுவலர்கள் அத்துடன் வேறு ஆட்கள் அனைவரையும் அதன் சார்பில் முறையாக அளிக்கப்படக்கூடியனவும், கொடுத்துதவப்படக்கூடியனவுமான அத்தகைய எல்லா உதவிகளையும் அளிக்குமாறும், அத்தகைய தகவல்களையும் கொடுத்துதவுமாறும் இத்தால் நான் தேவைப்படுத்திப் பணிக்கிறேன்;

அத்துடன், விசாரணை ஆணைக்குழுக்கள் சட்டத்தின் (393 ஆம் அத்தியாயமான) 14 ஆம் பிரிவின் ஏற்பாடுகள் ஆணைக்குழுவுக்கு ஏற்புடையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஆறாம் ஆண்டு ஏப்பிறல் மாதம் 24 ஆம் நாளாகிய இன்று கொழும்பில் அளிக்கப்பட்டது.

அதியுத்தமனாரின் ஆணைப்படி,

லலித் வீரதுங்க.  
சனாதிபதியின் செயலாளர்.